

अपना नालन्दा

नालंदा का नंबर -1 डिजिटल अखबार

www.apnanalanda.com

नालंदा के सभी प्रखंडों में खुलेगा डिग्री कॉलेज, जांच शुरू

संजय कुमार
बिहारशरीफ (अपना नालंदा)। जिले के सभी प्रखंडों में एक-एक डिग्री कॉलेज खोलने की प्रक्रिया तेज हो गई है। पाटलिपुत्र विश्वविद्यालय की टीम ने मंगलवार को नगरनौसा स्थित गौतमबुद्ध महाविद्यालय तथा अस्थावां के मालती स्थित डॉ. अर्जुन प्रसाद सिन्हा डिग्री कॉलेज का निरीक्षण किया। टीम ने कॉलेज परिसर, कक्षाओं, प्रयोगशालाओं, पुस्तकालय सहित उपलब्ध शैक्षणिक संसाधनों की विस्तृत जांच की। निरीक्षण टीम में शामिल कॉलेज इंस्पेक्टर कृष्णानंदन प्रसाद ने बताया कि नई शिक्षा नीति भविष्य के लिए अत्यंत उपयोगी है और इसके प्रभाव आने वाले समय में स्पष्ट दिखेंगे। अब विश्वविद्यालय के दिशानिर्देश के अनुसार सभी प्रखंडों में डिग्री कॉलेज स्थापित किए जाने हैं, जिसके लिए कॉलेजों



द्वारा आवेदन देने की प्रक्रिया जारी है। आवेदन मिलने पर विश्वविद्यालय टीम द्वारा संरचना, शिक्षकों की उपलब्धता, प्रयोगशालाओं तथा शैक्षणिक माहौल की जांच की जा रही है। प्रो. राजीव रंजन ने बताया कि सभी आवश्यक मानकों को पूरा करने वाले संस्थानों को विश्वविद्यालय द्वारा संबद्धता प्रदान की जाएगी। दुर्गिन कमल बौद्ध ने कहा कि निरीक्षण रिपोर्ट विश्वविद्यालय को भेजी जाएगी, जिसके बाद

अंतिम निर्णय लिया जाएगा। वहीं डॉ. शशि भूषण कुमार ने कहा कि इस पहल से जिले के युवाओं को उच्च शिक्षा प्राप्त करने में बड़ी सुविधा होगी। अब आर्थिक तंगी और दूरी के कारण गरीब परिवारों के बच्चे भी डिग्री स्तर की शिक्षा आसानी से प्राप्त कर सकेंगे। निरीक्षण टीम में कॉलेज इंस्पेक्टर कृष्णानंदन प्रसाद, प्रो. राजीव रंजन, डीन कमल बौद्ध व डॉ. अखिलेश कुमार शामिल थे।

किराए के मकान में छापेमारी, अवैध शराब संग युवक गिरफ्तार



बिहारशरीफ (अपना नालंदा)। लहेरी थाना क्षेत्र के नालंदा कॉलोनी से मंगलवार की संध्या पुलिस ने शराब कारोबार में लिप्त एक युवक को गिरफ्तार किया है। गिरफ्तार आरोपी की पहचान पटना निवासी विक्की कुमार के रूप में हुई है, जो यहां किराए के मकान में रहकर अवैध रूप से शराब बिक्री का काम कर रहा था। पुलिस ने उसके ठिकाने से 8 बोतल शराब तथा 5 फ्रूटी पैक शराब बरामद किया है। थानाध्यक्ष रंजीत कुमार रजक ने बताया कि नया साल आने के मद्देनजर असामाजिक तत्वों द्वारा शराब की अवैध तस्करी एवं बिक्री बढ़ने की सूचना मिल रही थी। इसी क्रम में गुप्त सूचना पर पुलिस टीम ने नालंदा कॉलोनी में छापेमारी की। मकान की तलाशी के दौरान शराब बरामद होने पर विक्की कुमार को मौके पर ही गिरफ्तार कर लिया गया। थानाध्यक्ष ने कहा कि बिहार में शराबबंदी लागू है, बावजूद इसके कुछ लोग नए साल के जश्न के लिए शराब मंगा रहे हैं। ऐसे लोगों पर सख्त कार्रवाई की जा रही है। उन्होंने क्षेत्रवासियों से अपील की कि कोई भी संदिग्ध गतिविधि दिखने पर तुरंत थाना को सूचना दें, ताकि समय रहते कार्रवाई की जा सके। गिरफ्तार युवक पर संबंधित धाराओं में केस दर्ज कर न्यायिक प्रक्रिया के तहत आगे की कार्रवाई की जा रही है।

घोड़ा कटोरा में सुरक्षा हेतु एसडीआरएफ की तैनाती शुरू

बिहारशरीफ (अपना नालंदा)। नववर्ष के अवसर पर पर्यटकों की भीड़ को देखते हुए राजगीर स्थित प्रमुख पर्यटन स्थल घोड़ा कटोरा में सुरक्षा व्यवस्था को सुदृढ़ किया गया है। जिलाधिकारी नालंदा कुंदन कुमार के निर्देशानुसार आपदा प्रबंधन विभाग के तहत राहत एवं बचाव कार्य के उद्देश्य से एसडीआरएफ की टीम की प्रतिनियुक्ति 31 दिसंबर 2025 से सुनिश्चित की गई है। नये वर्ष के आगमन पर बड़ी संख्या में पर्यटकों के पहुंचने की संभावना को ध्यान में रखते हुए यह तैनाती सुरक्षा, बचाव तथा आपात स्थितियों से निपटने में महत्वपूर्ण भूमिका



निभाएगी। प्रशासन द्वारा पर्यटकों से शांति एवं अनुशासन बनाए रखने की अपील की गई है।

लंबे समय बाद सदर अस्पताल में तीसरा सफल सीजेरियन ऑपरेशन

बिहारशरीफ (अपना नालंदा)। सदर अस्पताल बिहारशरीफ में लंबे समय बाद तीसरा सीजेरियन ऑपरेशन सफलतापूर्वक किया गया। संगीता कुमारी, पति राहुल कुमार, ग्राम पोआरी निवासी, जिनका पूर्व में दो बार सीजेरियन प्रसव हो चुका था, लेकिन सदर अस्पताल में तीसरा सीजेरियन लंबे समय से नहीं हो पा रहा था। जिलाधिकारी नालंदा कुंदन कुमार के निर्देश पर जिला कार्यक्रम प्रबंधक द्वारा चिकित्सकों को आवश्यक दिशा-निर्देश दिए गए। इसके पश्चात डॉ. राजीव रंजन एवं उनकी टीम ने मरीज संगीता कुमारी का सुरक्षित सीजेरियन ऑपरेशन किया। प्रसव उपरांत जच्चा एवं बच्चा दोनों स्वस्थ हैं तथा चिकित्सा टीम द्वारा पूरी सावधानी के साथ निरंतर देखरेख की जा रही है। जिलाधिकारी के प्रयासों से सदर अस्पताल में स्वास्थ्य सेवाओं में निरंतर सुधार हो रहा है और आम लोगों को बेहतर सुविधा मिल रही है। यह सफल प्रसव अस्पताल में चिकित्सा व्यवस्था के सुदृढ़ होने का सकारात्मक उदाहरण साबित हुआ है।



HAPPY
NEW YEAR
2026

आप सभी को न्यू ईयर की बहुत
बहुत बधाई एवं शुभकामनाएं

संजय कुमार
संपादक
दैनिक:-अपना नालंदा
बिहारशरीफ





SAI BODHIT PVT. LTD.

बिहारशरीफ की नई पहचान
SHRIEJAN HEIGHTS में अपना आशियाना।

SHRIEJAN ● HEIGHTS

कल्पना एक सुंदर-समृद्ध भारत की।

LIFESTYLE OF THE WORLD
COMES TO BIHARSHARIF

चोरा बगीचा से केवल 2 मिनट की दूरी पर




"BOOKINGS ARE NOW OPEN!"

BOOK 3BHK PREMIUM FLAT

Project Registration Number
BRERAP192001011025250432E00

₹ 4251/*SQ.FT.

**60%
Free Area**



COMFORT, LUXURY
WELLNESS

Amenities

- Swimming Pool
- Vastu Compliant Design
- Kids' Play Area
- Volleyball / Badminton Court
- Cricket net pitch
- Landscape & Roof Top Garden
- Temple in Premises
- Highly Secured Society (24x7 security & cctv surveillance)
- 100% Power Backup
- Ample Parking Space & Visitor Car Parking Facility
- EV Reserved Car Parking

Site/Office -

सृजन कोल्ड स्टोरेज,
नालंदा टीचर ट्रेनिंग कॉलेज के सामने,
राजगीर रोड, बिहारशरीफ (4-लेन राष्ट्रीय राजमार्ग-82)

Contact Us -

1800 5728 177 (TOLL FREE NUMBER)
9031605004, 7280027960
60018 06049, 96615 74892

Contact us today to book your site visit!

सांसद कौशलेन्द्र कुमार संग नेताओं ने दिया सदस्यता विस्तार का संदेश



थरथरी (अपना नालंदा)। थरथरी प्रखंड सभागार भवन में बुधवार को जनता दल यूनाइटेड द्वारा सदस्यता अभियान का शुभारंभ किया गया। कार्यक्रम में मुख्य अतिथि के रूप में नालंदा सांसद कौशलेन्द्र कुमार उपस्थित रहे। साथ ही जदयू जिला अध्यक्ष मो. अरसद, प्रो. जर्नादन प्रसाद, प्रखंड प्रमुख चंद्रभूषण सिंह उर्फ छोटे सिंह एवं जदयू युवा प्रदेश उपाध्यक्ष विकास कुमार सहित कई स्थानीय नेता मौजूद रहे। कार्यक्रम का संचालन डिंपल कुमार ने किया।

युवा प्रदेश उपाध्यक्ष विकास कुमार ने कहा कि मुख्यमंत्री नीतीश कुमार भरोसे की पहचान हैं और "सबका साथ, सबका विकास" एवं "समृद्ध बिहार" की दिशा में निरंतर कार्य कर रहे हैं। उन्होंने बताया कि सदस्यता अभियान में हर तबके के लोग स्वेच्छा से जुड़ रहे हैं। थरथरी

प्रखंड में पंद्रह दिनों के भीतर तीसरा सदस्यता कार्यक्रम आयोजित होना जनता के विश्वास को दर्शाता है। कार्यक्रम में आनंद मोहन उर्फ हप्पु कुमार ने कहा कि वे मुख्यमंत्री द्वारा किए गए विकास कार्यों को जन-जन तक पहुंचाने का कार्य कर रहे हैं। वहीं प्रो. जर्नादन प्रसाद ने थरथरी के सर्वांगीण विकास पर जोर देते हुए प्रखंड आवासीय कार्यालय, नेशनल बैंक शाखा, डिग्री कॉलेज एवं टेक्निकल कॉलेज की स्थापना की मांग रखी। उन्होंने कहा कि क्षेत्र काफी पिछड़ा है और इन संस्थानों के निर्माण से विकास को गति मिलेगी। मौके पर जदयू प्रखंड अध्यक्ष राजकुमार प्रसाद, विनोद कुमार, सत्री कुमार, युगेश्वर कुमार (पूर्व मुखिया), रंजीत कुमार (पूर्व मुखिया), राजदेव प्रसाद (पूर्व मुखिया) सहित कई कार्यकर्ता उपस्थित रहे।

नववर्ष पर विधायक डॉ. सुनील कुमार करेंगे दो विकास योजनाओं का शुभारंभ

संजय कुमार बिहारशरीफ (अपना नालंदा)। नववर्ष 2026 के पहले ही दिन बिहारशरीफ विधानसभा क्षेत्र के लिए विकास कार्यों की सौगात मिली है। विधायक सह पूर्व मंत्री डॉ. सुनील कुमार 01 जनवरी को अपने क्षेत्र में दो महत्वपूर्ण योजनाओं के निर्माण कार्य का शुभारंभ कर जनता को नए साल का उपहार देंगे। उन्होंने कहा कि जनता की अपेक्षाओं से बढ़कर विकास करना हमारा लक्ष्य है। पहली योजना के तहत मुख्यमंत्री समग्र विकास योजना अंतर्गत 63,44,946 रुपये की लागत से वार्ड-46, अलीनगर स्थित सामुदायिक भवन के सामने सरकारी भूमि की पूर्ण घेराबंदी एवं पेवर्स ब्लॉक बिछाने के कार्य की शुरुआत होगी। वहीं दूसरी योजना में मीरगंज, बजरंगबली मंदिर के निकट गैरमजरूआ जमीन पर 73,26,508 रुपये की लागत से सामुदायिक भवन निर्माण के साथ विद्युत, शौचालय और पेयजल सुविधा उपलब्ध कराई जाएगी। इन दोनों योजनाओं से स्थानीय लोगों को सामुदायिक कार्यक्रमों एवं जरूरतों के लिए बेहतर सुविधा मिल सकेगी।

विधायक ने अंग्रेजी नववर्ष 2026 की



शुभकामनाएं देते हुए कहा कि जनता की समस्या का समाधान एवं क्षेत्र का सतत विकास हमारी प्राथमिकता है। नए वर्ष के पहले दिन इन योजनाओं का शुभारंभ होना सौभाग्य की बात है। उन्होंने विश्वास जताया कि योजनाओं के पूर्ण होने पर आम नागरिकों को काफी राहत मिलेगी। जनता की सेवा में निरंतर कार्य करते रहना ही हमारा उद्देश्य है।

national health authority **आयुष्मान कार्ड / AYUSHMAN CARD**

नवोदय चैरिटेबल आई हॉस्पिटल

पता :- पटेल नगर, नाला रोड, जीवन ज्योति हॉस्पिटल से 5 मकान उत्तर, बिहार शरीफ (नालंदा)

एडवान्स फेको एण्ड लेजर सेन्टर

आयुष्मान कार्ड द्वारा निःशुल्क आँखों का ऑपरेशन के लिए सम्पर्क करें।

Mob.: 9771537283, 0611 2457052

ABIR THE LITTLE CHAMP

BIG EDUCATION OFFER

**PAY 1 YEAR ANNUAL FEES
GET 2ND YEAR EDUCATION FREE**

**BOOK + UNIFORM + TRANSPORT
Free for First 100 Students**

PATNA BIHARSHARIF CHANDI HILSA

9142332144 | 9084671203 | 92791252555

डीएम ने PDS कार्यों की समीक्षा कर दिए आवश्यक निर्देश



अखिलेंद्र कुमार

बिहारशरीफ (अपना नालंदा)। नालंदा के जिला पदाधिकारी कुंदन कुमार की अध्यक्षता में आपूर्ति विभाग से जुड़े पदाधिकारियों के साथ कार्य प्रगति की समीक्षा बैठक आयोजित की गई। बैठक में खाद्यान्न उठाव व वितरण, राष्ट्रीय खाद्य सुरक्षा अधिनियम 2013 अंतर्गत लाभुकों की स्थिति, राशन कार्ड निर्माण, टैगिंग तथा जन वितरण प्रणाली की दुकानों की PDS PARAKH App से निरीक्षण सहित कई बिंदुओं पर विस्तार से चर्चा की गई। समीक्षा के दौरान बताया गया कि प्रपत्र 'क' एवं 'ख' के तहत कुल 1,92,296 राशन कार्ड आवेदन प्राप्त हुए, जिनमें से 1,88,234 का निष्पादन किया जा चुका है। शेष 4,162 आवेदनों

में 88 राशन कार्ड निर्धारित अवधि बीत जाने के बाद भी लंबित पाए गए। इनमें बिहारशरीफ अनुमंडल में केवल 02, हिलसा में 70 तथा राजगीर में 16 कार्ड लंबित हैं। इस पर जिला पदाधिकारी ने असंतोष व्यक्त करते हुए शेष आवेदनों के त्वरित निष्पादन का निर्देश दिया। डीएम ने स्पष्ट कहा कि राशन कार्ड निर्माण हेतु मिले सभी आवेदनों का निष्पादन समय सीमा के भीतर अनिवार्य रूप से किया जाए। किसी भी परिस्थिति में आवेदन निर्धारित अवधि के बाद लंबित नहीं रहने चाहिए। साथ ही उन्होंने जन वितरण प्रणाली के संचालन में पारदर्शिता और समयबद्ध वितरण पर भी विशेष बल दिया। बैठक में जिला आपूर्ति पदाधिकारी, जिला प्रबंधक राज्य खाद्य निगम सहित संबंधित विभागों के अन्य पदाधिकारी उपस्थित थे।

शीतलहर से राहत हेतु नालंदा में कंबल वितरण व अलाव व्यवस्था



बिहारशरीफ (अपना नालंदा)। नालंदा जिले में पड़ रही भीषण शीतलहर और नए साल के मद्देनजर जिला प्रशासन आम लोगों, खासकर असहाय, निराश्रित एवं वृद्धजनों की सुरक्षा को लेकर निरंतर राहत कार्य चला रहा है। जिलाधिकारी कुंदन कुमार के निर्देश पर सभी प्रखंडों में जरूरतमंदों के बीच कंबल वितरण कार्यक्रम संचालित किया गया है, ताकि ठंड से बचाव के लिए गरीब एवं बेसहारा लोगों को सहायता मिल सके। प्राप्त जानकारी के अनुसार सामाजिक सुरक्षा कार्यालय द्वारा 1,419 तथा विभिन्न प्रखंड एवं अंचल कार्यालयों द्वारा 3,685 कंबलों का वितरण किया गया। प्रशासन ने सुनिश्चित किया है कि शीतलहर से प्रभावित किसी भी व्यक्ति को राहत से वंचित नहीं रहने दिया जाएगा।

इसके साथ ही प्रमुख चौक-चौराहों, बस स्टैंड, रेलवे स्टेशन तथा सार्वजनिक स्थलों पर अलाव की व्यवस्था की गई है। अलाव नियमित रूप से जलाए जा रहे हैं और इसकी निगरानी नगर निकाय कर्मियों एवं संबंधित पदाधिकारियों द्वारा की जा रही है, ताकि जनसामान्य को ठंड से राहत मिल सके। जिला प्रशासन ने स्वास्थ्य विभाग को भी अलर्ट मोड पर रखा है, जिससे ठंड से प्रभावित लोगों को तुरंत चिकित्सीय सुविधा उपलब्ध कराई जा सके। प्रशासन ने नागरिकों से अपील की है कि अत्यधिक ठंड में सावधानी बरतें, अनावश्यक रूप से खुले में न घूमें तथा यदि कोई जरूरतमंद दिखे तो तुरंत सूचना दें। सहायता के लिए 24x7 जिला आपातकालीन संचालन केंद्र, नालंदा के नंबर 6112-233168 पर संपर्क किया जा सकता है।

Reg.- 480784
SINCE 1983

NO BRANCH

ओम टेलर्स
MEN'S WEAR

Specialist
Gents Suiting Shirting
& Suit, Sherwani

Japani Fusing Machine

www.omtailors.in
omtailorsbihar@gmail.com
9835487066
मघड़ा कॉमर्शियल कॉम्प्लेक्स, एम.जी. रोड, बिहार शरीफ (नालंदा)

पता- डेज हाईट्स, डी.आर.सी.सी. मेन गेट,
NOBEL हॉस्पिटल, राणाविगहा,
आदर्श वाईपास थाना के पीछे,
सिपाह मोड़, बिहार शरीफ
(नालंदा)
9279193287

DPRC
डेज फिजियोथेरेपी
एण्ड
रिहैबिलिटेशन सेन्टर

घूटनों के दर्द, कमर दर्द, गर्दन दर्द, एवं
मांसपेशियों के दर्द से तुरंत राहत पाएँ।

पारंपरिक फिजियोथेरेपी मशीन से अलग
घूटनों का दर्द, कमर दर्द, गर्दन दर्द, टेंडिनाइटिस,
मांसपेशियों का दर्द का ईलाज अब अत्याधुनिक
Tecar Therapy द्वारा कराएँ।

बिहार शरीफ का एकमात्र अत्याधुनिक
एवं उच्च गुणवत्ता वाली फिजियोथेरेपी केन्द्र

बिहार में पहली बार लकवा (पैरालाइसिस) के लिए आवासीय
(IPD)/OPD फिजियोथेरेपी की सुविधा राहत दर पर उपलब्ध।

- * PHYSIO- OCCUPATIONAL THERAPY
- * SPEECH THERAPY
- * SPECIAL EDUCATOR, SOCIAL WORKER
- * PROSTHETIC & ORTHOTIC PROFESSIONAL

सेवा - सम्मान - समर्पण

We Work Together

इफको ने किसान गोष्ठी में गरीबों को सौ कंबल बांटे



विजय प्रकाश उर्फ पिन्नु

नूरसराय (अपना नालंदा)। इफको द्वारा ग्राम लालबाग, पंचायत डुमराँवा में जैव उर्वरक जागरूकता अभियान के तहत किसान गोष्ठी का आयोजन किया गया। कार्यक्रम में मुख्य प्रबंधक कृषि सेवा, इफको पटना डॉ. रमेश कुमार, कृषि समन्वयक अजय पटेल, क्षेत्र अधिकारी इफको नालंदा रितेश कुमार, डुमराँवा पैक्स अध्यक्ष सह मुखिया अशोक कुमार तथा SFA हर्षित कुमार सहित लगभग 80 किसान उपस्थित रहे।

कार्यक्रम में डॉ. रमेश कुमार ने जैव उर्वरक एवं नैनो DAP के उपयोग से बीज उपचार के महत्व पर विस्तृत जानकारी दी। उन्होंने किसानों को सलाह दी कि बुवाई से पूर्व 5 ml नैनो DAP प्रति किलोग्राम बीज के अनुपात में उपचार कर खेती की शुरुआत करें। साथ ही उन्होंने बताया

कि फसल की 35 से 40 दिन की अवस्था पर नैनो यूरिया एवं नैनो DAP (5 ml प्रति लीटर पानी) मिश्रित घोल का छिड़काव करना अत्यंत लाभकारी है।

कृषि समन्वयक अजय पटेल ने किसानों को नई कृषि तकनीकों तथा विभागीय योजनाओं से अवगत कराया। वहीं क्षेत्र अधिकारी रितेश कुमार ने ड्रोन तकनीक के माध्यम से नैनो उर्वरक छिड़काव हेतु किसानों को प्रोत्साहित किया और इसके लाभों पर प्रकाश डाला।

कार्यक्रम के अंत में इफको द्वारा सामाजिक उत्तरदायित्व के तहत मजदूरों, असहाय व गरीबी रेखा से नीचे रहने वाले लोगों के बीच 100 निःशुल्क कंबलों का वितरण किया गया। ग्रामीणों ने इस पहल की सराहना की और इफको टीम के प्रति आभार व्यक्त किया।

डीएसपी सुनील सिंह ने कतरीसराय थाना का निरीक्षण किया



आर संतोष भारती

कतरीसराय (अपना नालंदा)। राजगीर के डीएसपी सुनील कुमार सिंह ने कतरीसराय थाना पहुंचकर विधिवत निरीक्षण किया। निरीक्षण के दौरान उन्होंने थाने के परिसर एवं भवन की साफ-सफाई का जायजा लिया। साथ ही थाने में संधारित अभिलेखों, पंजीयों एवं रिकॉर्डों का बारीकी से अवलोकन किया।

डीएसपी ने निरीक्षण के क्रम में लंबित कांडों की समीक्षा करते हुए अनुसंधान की प्रगति की जानकारी ली और संबंधित पदाधिकारियों को वैज्ञानिक पद्धति से अनुसंधान कर तय समय सीमा में कांडों का निपटारा सुनिश्चित करने का निर्देश दिया। मालखाना का निरीक्षण कर जब्त सामग्रियों के संधारण, अभिलेखीकरण एवं सुरक्षा व्यवस्था की भी जाँच की गई। उन्होंने दैनिक पंजी, सीसीटीएनएस प्रणाली तथा सिरिस्ता से जुड़े कार्यों का मूल्यांकन करते हुए

अभिलेख संधारण को और अधिक सुव्यवस्थित एवं अद्यतन रखने की आवश्यकता पर बल दिया। डीएसपी ने कहा कि थाना स्तर पर अभिलेखों का सही रख-रखाव पुलिस कार्यप्रणाली को पारदर्शी व प्रभावी बनाता है। निरीक्षण के दौरान डीएसपी ने अधिकारियों से कानून-व्यवस्था, अपराध नियंत्रण एवं जनसंपर्क से जुड़े कार्यों की स्थिति पर चर्चा की और बेहतर पुलिसिंग के लिए आवश्यक दिशा-निर्देश दिए। उन्होंने असामाजिक तत्वों पर अंकुश लगाने हेतु वाहन चेकिंग अभियान को नियमित रखने पर जोर दिया।

इस अवसर पर थानाध्यक्ष धर्मेन्द्र कुमार, अपर थानाध्यक्ष आदित्य कुमार, एसआई संजय सिंह, एसआई धर्मेन्द्र कुमार, संजय दास, प्रसंजीत चौधरी, रूदल पासवान, मनीष कुमार सहित पुलिस बल के कई जवान उपस्थित रहे। निरीक्षण के बाद पुलिसकर्मियों में कार्य के प्रति अधिक सजगता व सक्रियता देखी गई।

6202747592 Prop.- Bhushan Mahto

CHACHA BHATIJA

Cafe & Dhaba

Best Food

LUPTI CHOKHA

सिद्धि चोखा

Add:- Ashanagar Bypass 17 No- Road, Near- TATA Showroom, Bihar Sharif (Nalanda) - 803118

An ISO 9001 : 2015 Certified School

Aff. No. : 330810 School No. : 65808

Run & Managed By : Daffodil Educational & Welfare Trust

DAFFODIL PUBLIC SCHOOL

Affiliated to CBSE (New Delhi)

ADMISSION OPEN FOR NEW SESSION

Nur. to XII

06112-295052, 358719 8271881878, 9341020929, 7367882350

Shri Satishan, Mangalasthan Road, South of Bharat Gas Godown, Bihar Sharif, Nalanda

एकल अभियान के अंतर्गत नालन्दा में पांच दिवसीय आचार्य प्रशिक्षण सम्पन्न



बिहारशरीफ (अपना नालन्दा)। नूरसराय प्रखंड अंतर्गत अजंता मैरिज हॉल के सभागार में एकल अभियान के तहत पांच दिवसीय आचार्य प्रशिक्षण वर्ग का सफलतापूर्वक आयोजन किया गया। इस प्रशिक्षण में नालन्दा जिले के बिहारशरीफ, नूरसराय, परवलपुर, एकंगरसराय, सिलाव, हिलसा एवं करायपरसराय संघ के आचार्यों ने भाग लिया। कार्यक्रम का उद्देश्य शिक्षकों को संस्कार आधारित शिक्षा, नैतिक मूल्यों एवं कौशल विकास की दिशा में सक्षम बनाना रहा। प्रशिक्षण समापन समारोह में एकल विद्यालय के जिला अध्यक्ष हरेंद्र प्रसाद, सचिव प्रो. आनंदी प्रसाद, संरक्षक डॉ. धनंजय कुमार एवं वीरेंद्र प्रसाद ने संयुक्त रूप से दीप प्रज्वलित कर कार्यक्रम को विराम दिया। अपने संबोधन में प्रो. आनंदी प्रसाद ने कहा कि निरंतर अभ्यास एवं समर्पण

से कोई भी कार्यकर्ता सफलता की नई ऊंचाइयों को प्राप्त कर सकता है। उन्होंने सभी प्रशिक्षु आचार्यों को संस्कारयुक्त शिक्षा प्रदान कर समाज और राष्ट्र निर्माण में महत्वपूर्ण भूमिका निभाने का आह्वान किया। कार्यक्रम में पंचमुखी शिक्षा, नैतिक मूल्य, राष्ट्रीय एकता, सांस्कृतिक विकास, कौशल वृद्धि, महिला सशक्तिकरण एवं आर्थिक-सामाजिक प्रगति जैसे विषयों पर विस्तार से चर्चा की गई। साथ ही भारत को विश्व गुरु बनाने हेतु राष्ट्रीय मानक मूल्यों को आत्मसात करने पर बल दिया गया। समापन अवसर पर अंचल अभियान प्रमुख मुन्ना कुमार, अंचल गतिविधि प्रमुख धर्मवीर कुमार, ममता देवी सहित कुल 38 प्रशिक्षुओं की सहभागिता रही। इस अवसर पर प्रखंड अध्यक्ष श्रवण कुमार एवं विकास कुमार भी उपस्थित रहे।

डंपर की चपेट में आए दो युवक, मौके पर ही मौत

राजेश कुमार गौतम

नालन्दा (अपना नालन्दा)। दीपनगर थाना क्षेत्र के महानन्दपुर गांव में एक दर्दनाक सड़क हादसा हो गया, जिसमें डंपर ने मोटरसाइकिल सवार दो युवकों को रौंद दिया। भीषण टक्कर में दोनों की मौके पर ही मौत हो गई। हादसे की सूचना मिलते ही गांव में कोहराम मच गया और क्षेत्र में अफरा-तफरी की स्थिति बन गई। स्थानीय लोगों ने तुरंत पुलिस को सूचना दी, जिस पर दीपनगर थाना पुलिस घटनास्थल पर पहुंची और डंपर को कब्जे में ले लिया। मृतकों की पहचान की

प्रक्रिया जारी है। इधर घटना से आक्रोशित ग्रामीण और परिजन मॉडल अस्पताल पहुंचे, जहां उन्होंने जमकर हंगामा किया तथा लापरवाह डंपर चालक की गिरफ्तारी व कड़ी कार्रवाई की मांग की। पुलिस अधिकारियों ने लोगों को समझा-बुझाकर शांत कराया और आश्वासन दिया कि मामले में उचित कानूनी कार्रवाई की जाएगी। फिलहाल पुलिस हादसे की जांच कर रही है और घटनास्थल के आसपास के सीसीटीवी फुटेज व प्रत्यक्षदर्शियों के बयान के आधार पर आगे की कार्रवाई की जा रही है।

सड़क हादसे में घायल सुजीत की इलाज के दौरान मौत

मोहम्मद जियाउद्दीन

इस्लामपुर (अपना नालन्दा)। सड़क दुर्घटना में गंभीर रूप से घायल युवक सुजीत कुमार ने बुधवार की सुबह पटना स्थित एक निजी अस्पताल में उपचार के दौरान दम तोड़ दिया। मौत की खबर मिलते ही परिजनों सहित पूरे क्षेत्र में शोक की लहर फैल गई। घटना से परिवार पर दुख का पहाड़ टूट पड़ा है और घर में कोहराम मच गया है। मृतक की पहचान इस्लामपुर थाना क्षेत्र के कोरवा गांव निवासी मनोरंजन कुमार के 25 वर्षीय पुत्र सुजीत कुमार के रूप में की गई है। जानकारी के अनुसार 23 दिसंबर को सुजीत इस्लामपुर से हिलसा कोर्ट जा रहे थे। इसी दौरान

एकंगर सराय थाना क्षेत्र के खरजम्मा गांव के पास बॉलरो और बाइक की टक्कर में वे गंभीर रूप से घायल हो गए थे। स्थानीय लोगों द्वारा उन्हें तत्काल एकंगर सराय सामुदायिक स्वास्थ्य केंद्र लाया गया, जहां प्राथमिक उपचार के बाद स्थिति नाजुक होने पर डॉक्टरों ने उन्हें पटना रेफर कर दिया। पटना के निजी अस्पताल में कई दिनों तक उपचार चल रहा था, लेकिन बुधवार सुबह जीवन की डोर टूट गई। शव के घर पहुंचते ही परिजनों का रो-रोकर बुरा हाल हो गया। गांव में शोक का माहौल गहरा गया है तथा लोग इस घटना को दुर्भाग्यपूर्ण बताते हुए मृतक के परिवार के प्रति संवेदना व्यक्त कर रहे हैं।

www.apnanalanda.com

अपना नालन्दा
अपना शहर, अपना खबर

नालन्दा का नंबर 1 अखबार

BREAKING NEWS
Friday, November 25, 2025

अपना नालन्दा में विज्ञापन देकर अपने व्यवसाय को दे नई पहचान

नालन्दा की जनता की आवाज

अपने क्षेत्र की खबर भेजने
ओर विज्ञापन देने के लिए संपर्क करें।

9031468165
9608311251

Disciple Convent School
Estd. 2023

SCHOOL ADMISSION OPEN 2026
नामांकन प्रारंभ है

Play to VIII

Why Choose Us? (सरकार द्वारा मान्यता प्राप्त संस्थान)

- अनुभवी एवं योग्य शिक्षक
- कमजोर बच्चों के लिए अतिरिक्त कक्षाएं
- Computer की व्यवस्था
- TRANSPORT की सुविधा
- School में अलग - अलग क्लब की सुविधा

Educational and Recreational Facilities

- Modern classrooms and tech integration
- Art room, music rooms, and library access
- CCTV and WiFi enabled Campus

ENROLL TODAY

Director

7979055154 Bich Bazar Silao Sunny Kumar B.tech(CS),SSB

टोल बचाने की होड़ में कट रोड बना खतरा, स्कूल बच्चों की जान जोखिम में



संजय कुमार

बिहारशरीफ (अपना नालंदा)। रजौली-बख्तियारपुर मुख्य मार्ग पर पैठना टोल प्लाजा के पास की स्थिति इन दिनों गंभीर चिंता का विषय बनी हुई है। टोल टैक्स से बचने की लालसा में बड़े पैमाने पर ट्रक, हाइवा एवं अन्य भारी वाहन मुख्य सड़क छोड़कर पतासंग गांव के समीप भागन बीघा कट रोड से गुजर रहे हैं। यह कट मार्ग विद्यालय, घनी आबादी, संकरी गलियों और बाजारों के बीच से होकर गुजरता है, जिसके कारण हर समय दुर्घटना का खतरा बना रहता है। ग्रामीणों का कहना है कि कुछ ही महीनों में कई हादसे हो चुके हैं, लेकिन प्रशासनिक स्तर पर कोई ठोस कार्रवाई अभी तक नहीं हुई है।

ग्रांड रिपोर्ट के दौरान देखा गया कि सुबह से देर शाम तक भारी वाहनों की लगातार आवाजाही जारी रहती है। स्कूल में पढ़ने जाने वाले छोटे बच्चों, साइकिल सवारों, पैदल यात्रियों और ग्रामीणों के बीच से बड़े वाहन तेज रफ्तार में निकलते हैं। कई जगह सड़क इतनी संकरी है कि विपरीत दिशा से आने वाले दो वाहन मुश्किल से ही एक-दूसरे को पास दे पाते हैं, फिर भी चालक बेखोफ गति से गाड़ियाँ दौड़ाते हैं। ग्रामीणों का कहना है कि ट्रकों के इंजन के कंपन और तेज हॉर्न से घरों तक कंपन महसूस होता है, जिससे बच्चों और बुजुर्गों में दहशत का माहौल बना रहता है। धूल उड़ने से घरों के दरवाजे-खिड़कियों तक धूल की परत जम जाती है, जिससे स्थानीय लोगों की स्वास्थ्य समस्याएं बढ़ रही हैं।

स्थानीय लोगों का आरोप है कि बार-बार

लेखिका अंशिता सिन्हा को साहित्य सेवा हेतु रत्नाकर स्मृति सम्मान मिला

नगरनौसा (अपना नालंदा)। नगरनौसा थाना क्षेत्र के महमदपुर गाँव की प्रतिभाशाली बेटी एवं उभरती साहित्यकार अंशिता सिन्हा को साहित्य जगत में निरंतर रचनात्मक योगदान के लिए 'स्व. रामरतन प्रसाद सिंह रत्नाकर स्मृति सम्मान' से सम्मानित किया गया। यह सम्मान अशोक स्मृति संस्थान एवं साहित्य प्रेरणा मंच के संयुक्त तत्वावधान में जयप्रकाश नारायण की कर्मभूमि नवादा स्थित सोखोदेवरा में आयोजित भव्य समारोह में प्रदान किया गया। अंशिता सिन्हा, मंजू रानी एवं जनार्दन प्रसाद की पुत्री हैं और वर्तमान में झारखंड की राजधानी राँची में निवासरत हैं। सम्मान प्राप्त करने के बाद उन्होंने खुशी व्यक्त करते हुए कहा कि "जिस मिट्टी में जन्म लिया और जहाँ बचपन बीता, वहीं सम्मान मिलना मेरे लिए अत्यंत गौरवपूर्ण क्षण है। मेरी कोशिश रहेगी कि साहित्य के माध्यम से अपने क्षेत्र का नाम और भी ऊँचा कर सकूँ।" कार्यक्रम में बिहार विधानसभा के सदस्य अनिल

शिकायत के बावजूद पुलिस प्रशासन इस ओर गंभीर नहीं है। कट रोड पर भारी वाहनों के प्रवेश को रोकने के लिए न तो बैरिकेडिंग की व्यवस्था है, न चेतावनी बोर्ड लगाए गए हैं, न ही नाइट पेट्रोलिंग सख्ती से होती है। दिन में भी ट्रैफिक नियंत्रण के कोई इंतजाम नहीं दिखते। ग्रामीणों का सवाल है कि जब यह क्षेत्र स्कूल और आबादी वाला है, तो भारी वाहनों की अनुमति कैसे दी जा रही है?

मामले का दूसरा बड़ा पहलू यह है कि इस रास्ते से होकर गुजरने वाले वाहन टोल प्लाजा से बच निकलते हैं, जिससे सरकार के राजस्व को भी भारी नुकसान पहुँच रहा है। स्थानीय अनुमान बताते हैं कि प्रतिदिन हजारों वाहनों की आवाजाही कट रोड से हो रही है, जिससे लाखों रुपये के संभावित टोल शुल्क की क्षति हो रही है। ग्रामीणों ने स्पष्ट कहा कि यह न केवल जन सुरक्षा से खिलवाड़ है बल्कि सरकारी खजाने पर भी चूना है।

लोगों की मांग है कि कट रोड पर भारी वाहनों की आवाजाही पर तुरंत रोक लगाई जाए। स्कूल और आबादी वाले मार्गों पर स्पीड ब्रेकर, चेतावनी संकेत, बैरिकेडिंग तथा ट्रैफिक पुलिस की नियमित निगरानी सुनिश्चित की जाए। साथ ही टोल प्रबंधन और प्रशासन की संयुक्त टीम निगरानी करे, जिससे अवैध मार्ग उपयोग पर अंकुश लग सके। ग्रामीणों का कहना है कि कोई बड़ी दुर्घटना होने के बाद कार्रवाई का क्या अर्थ? समय रहते प्रशासन को कठोर कदम उठाना चाहिए।

अब देखना यह है कि जिम्मेदार विभाग जनता की सुरक्षा को प्राथमिकता देते हुए जल्द ठोस कदम उठाएगा या स्थिति और बिगड़ने तक इंतजार करेगा।



सिंह मुख्य अतिथि के रूप में शामिल हुए। मंच का संचालन कार्यक्रम संयोजक ओंकार शर्मा कश्यप ने किया। इस अवसर पर पूर्व विधायक एवं वरिष्ठ साहित्यकार डॉ. उषा सिन्हा सहित देश-विदेश से आए कई गणमान्य साहित्यकार, रचनाकार एवं विद्वानों की उपस्थिति ने कार्यक्रम की गरिमा बढ़ाई। समारोह के दौरान अंशिता के साहित्यिक योगदान पर प्रकाश डालते हुए उपस्थित वक्ताओं ने उनके उज्ज्वल भविष्य की कामना की और उन्हें उभरती हुई युवा लेखिका के रूप में सराहा।

नूरसराय में बीएओ रामदेव पासवान को भावभीनी विदाई दी गई



नूरसराय (अपना नालंदा)। नूरसराय प्रखंड स्थित ई-किसान भवन में बुधवार को प्रखंड कृषि पदाधिकारी (बीएओ) रामदेव पासवान के सेवानिवृत्ति अवसर पर भावपूर्ण विदाई समारोह का आयोजन किया गया। इस दौरान कर्मियों ने उन्हें फूल-मालाएं पहनाकर तथा अंगवस्त्र प्रदान कर सम्मानपूर्वक विदाई दी। कार्यक्रम के दौरान उपस्थित कर्मियों एवं अधिकारियों की आंखें नम हो उठीं। समारोह में सीओ अंचलाधिकारी ने अपने संबोधन में कहा कि सरकारी सेवा में तबादला व सेवानिवृत्ति स्वाभाविक प्रक्रिया है। आपसे मिली सीख एवं सहयोग ने कृषि विभाग सहित हम सबको आगे बढ़ने में प्रेरित किया है। उन्होंने पासवान के उज्ज्वल भविष्य की कामना करते हुए कहा कि सेवानिवृत्ति के जीवन का भरपूर आनंद लें। इस मौके पर बीएओ रामदेव पासवान ने सभी

कर्मियों के प्रति आभार व्यक्त किया और कहा, "मेरे कार्यकाल में आपने जिस निष्ठा से कार्य किया है, उससे आगे भी बेहतर ढंग से कार्य जारी रखें। किसी भी प्रकार की समस्या आने पर आप कभी भी सलाह के लिए संपर्क कर सकते हैं।" उन्होंने बताया कि बीएओ के रूप में उनकी पहली सेवा बेगूसराय जिले के तेघड़ा प्रखंड में रही, जबकि अंतिम सेवा नालंदा के नूरसराय में पूरी की। "यहाँ 29 माह 18 दिनों के कार्यकाल में मिला स्नेह और सम्मान मैं कभी नहीं भूल पाऊंगा," उन्होंने भावुक होते हुए कहा।

कार्यक्रम में संजीव कुमार, लजय कुमार पटेल, विनोद पासवान, सुरेंद्र कुमार, विक्की कुमार, अनुप्रिया रानी, श्रवण चौधरी, महेंद्र वर्मा, चंद्रमोहन कुमार, दिनेश प्रसाद, उदय मांझी, धनंजय मांझी सहित कई उपस्थित रहे। कार्यक्रम का संचालन कर्मियों द्वारा सौहार्दपूर्ण माहौल में किया गया।

एटीएम कार्ड बदलकर 1.49 लाख की ठगी, 79 कार्ड बरामद



हरनौत (अपना नालंदा)। एटीएम कार्ड बदलकर की गई ठगी के मामले में हरनौत पुलिस ने बड़ी कार्रवाई करते हुए नवादा टाउन में छापेमारी कर 79 डेबिट कार्ड, एक मोबाइल फोन और एक होंडा कार बरामद की है। पुलिस की मानें तो यह मामला करीब 1 लाख 49 हजार 870 रुपये की अवैध निकासी से संबंधित है। मामले में कांड संख्या 253/24, दिनांक 19 जून 2024, धारा 379/420 आईपीसी के तहत दर्ज है।

थानाध्यक्ष मुकेश कुमार वर्मा ने बताया कि वेना थाना क्षेत्र के दोसुत गांव निवासी भोला शर्मा ने आवेदन दिया था कि 18 जून को वे अपने पुत्र मनोज कुमार शर्मा के एटीएम कार्ड से हरनौत स्थित केनरा बैंक एटीएम से पैसा निकालने पहुंचे थे। कई प्रयास विफल होने पर

रुलाल शर्त और हेलमेट पहने एक युवक ने मदद के बहाने कार्ड बदल लिया। बाद में भागनबीघा स्थित एटीएम से निकासी की कोशिश हुई और कुछ देर बाद पीड़ित के मोबाइल पर संदेश आया कि खाते से 1.49 लाख रुपये निकाल लिए गए हैं। प्रकरण को गंभीरता से लेते हुए पुलिस ने वैज्ञानिक अनुसंधान व तकनीकी जांच के आधार पर संदिग्ध की पहचान की और टीम बनाकर नवादा में छापेमारी की। इस दौरान भारी मात्रा में डेबिट कार्ड बरामद किए गए, लेकिन गिरोह का मास्टरमाइंड फरार हो गया। पुलिस का अनुमान है कि आरोपी संगठित एटीएम ठगी गिरोह से जुड़ा है और इस ठगी से अर्जित धन से उसने आलिशान घर भी बनाया है। फरार अभियुक्त की गिरफ्तारी के लिए छापेमारी जारी है तथा पुलिस आगे की विधिसम्मत कार्रवाई में जुटी है

2026 में हरनौत को मिल सकती है रेलवे ओवरब्रिज की सौगात



हरनौत (अपना नालंदा)। हरनौत-गोनावां रोड पर बख्तियारपुर-राजगीर रेलखंड के ऊपर निर्माणाधीन रेलवे ओवरब्रिज (आरओबी) वर्ष 2026 में हरनौतवासियों के लिए बड़ी सौगात बन सकता है। बिहार राज्य पुल निर्माण निगम लिमिटेड (बीपीआरएनएल) द्वारा 66 करोड़ 13 लाख 20 हजार रुपये की लागत से इस आरओबी का निर्माण कार्य कराया जा रहा है। परियोजना अभियंता सह एसडीओ हिमांशु कुमार ने बताया कि यह परियोजना नालंदा डिवीजन में बीपीआरएनएल का मेगा प्रोजेक्ट है, जिसका निर्माण बाबा हंस कंस्ट्रक्शन प्राइवेट लिमिटेड द्वारा मई 2023 से किया जा रहा है।

आरओबी की कुल लंबाई 1338 मीटर है, जिसमें 778 मीटर एप्रोच रोड शामिल है। पूर्व निर्धारित लक्ष्य के अनुसार इसे मई 2025

तक पूरा किया जाना था, परंतु स्थानीय समस्याओं, अतिक्रमण एवं तकनीकी बाधाओं के कारण निर्माण में देरी हुई। स्थल के दक्षिण दिशा में एनएच-30ए होने व ढाल के लिए पर्याप्त दूरी न मिलने से चेरन व आसपास के गांवों के लिए अलग एप्रोच उपलब्ध कराना संभव नहीं हो पाया। साथ ही रेलवे लाइन दोहरीकरण के प्रस्ताव के कारण रेलवे भूमि पर एप्रोच निर्माण भी बाधित है। एसडीओ ने बताया कि अब तक परियोजना का लगभग 50 प्रतिशत कार्य पूरा हो चुका है। पाइल कार्य 80/88, पाइल कैप 17/20, एबटमेंट/पियर 16/20, हैमर हेड 15/20, गर्डर 24/74 तथा स्लैब 6/19 पूर्ण हो चुके हैं। आगे फाटक संख्या 10सी पर लोहा गार्डर चढ़ाने, नाला निर्माण व भूमि अधिग्रहण का कार्य शेष है। स्थानीय सहयोग मिलने पर मई से जुलाई 2026 के बीच आरओबी पूर्ण कर आम जनता को जाम व दुर्घटनाओं से राहत मिलने की उम्मीद व्यक्त की गई है।

केवीके हरनौत में सब्जी संरक्षित खेती पर पांच दिवसीय प्रशिक्षण संपन्न



हरनौत (अपना नालंदा)। स्थानीय कृषि विज्ञान केंद्र (केवीके) में आयोजित पांच दिवसीय प्रशिक्षण कार्यक्रम शनिवार को प्रमाण-पत्र वितरण के साथ संपन्न हुआ। यह प्रशिक्षण सब्जियों की संरक्षित खेती विषय पर केंद्रित था, जिसमें कुल 30 एससी वर्ग के प्रतिभागियों ने भाग लिया। कार्यक्रम की जानकारी देते हुए केंद्र की वरीय वैज्ञानिक सह प्रधान डॉ. सीमा कुमारी ने बताया कि प्रशिक्षण के दौरान प्रतिभागियों को सब्जियों की सुरक्षित और नियंत्रित वातावरण में खेती की तकनीकों से अवगत कराया गया। इसके तहत संरक्षित खेती के लाभ,

रोग एवं कीट प्रबंधन, पौध पोषण तथा उत्पादन बढ़ाने के आधुनिक उपायों पर विस्तार से चर्चा की गई। प्रशिक्षण की कोऑर्डिनेटर एवं उद्यान विभाग की वैज्ञानिक कुमारी विभा रानी ने बताया कि प्रशिक्षण 26 से 30 दिसंबर तक संचालित हुआ। समापन सत्र में सभी प्रतिभागियों को प्रशिक्षण प्रमाण-पत्र, कुदाल तथा टमाटर के पौधे प्रदान किए गए, ताकि वे व्यवहारिक रूप से सीखी गई तकनीकों को अपने खेतों में लागू कर सकें। कार्यक्रम के सफल समापन पर प्रतिभागियों ने केवीके द्वारा दी गई जानकारी को उपयोगी बताया और कहा कि इससे उनकी कृषि गतिविधियों में नई दिशा मिलेगी।

खलिहान से 60 क्विंटल धान चोरी, किसान परेशान

हरनौत (अपना नालंदा)। चैरो ओपी क्षेत्र के नंदाविगहा गांव में बीती रात अज्ञात चोरों ने एक किसान के खलिहान से करीब 60 क्विंटल धान चोरी कर लिया। पीड़ित किसान सीताराम सिंह के अनुसार उन्होंने पट्टे पर जमीन लेकर खेती की थी। फसल तैयार होने के बाद हार्वेस्टर से कटवाकर धान को लगभग दो माह से खलिहान में सुरक्षित रखकर रखा गया था। खलिहान में तीन से चार ढेर में धान भंडारित था। जिसमें से एक

ढेर में भरे लगभग 60 क्विंटल धान को चोरों ने बोरा में भरकर वाहन से लाद कर गायब हो गए। किसान ने बताया कि सुबह खेत पर पहुंचने पर घटना की जानकारी हुई, जिसके बाद स्थानीय पुलिस को सूचना दी गई। वहीं ओपी प्रभारी राजेश कुमार पांडेय ने बताया कि सूचना मिलते ही पुलिस टीम मौके पर पहुंचकर जांच-पड़ताल की। उन्होंने कहा कि मामले की जांच जारी है और चोरों की पहचान कर कार्रवाई की जाएगी। धान की चोरी से किसान आर्थिक रूप से काफी परेशान

पिलखी गांव में धान के दो पुंज जलकर चार लाख की क्षति



मोहम्मद जियाउद्दीन

इस्लामपुर (अपना नालंदा)। खुदागंज थाना क्षेत्र के पिलखी गांव में असामाजिक तत्वों द्वारा एक किसान के खलिहान में रखे धान के दो पुंज में आग लगा देने की घटना सामने आई है। आगजनी में किसान को लगभग चार लाख रुपये की क्षति होने का अनुमान है। पीड़ित किसान उपेंद्र यादव ने बताया कि बुधवार की अहले सुबह किसी अज्ञात व्यक्ति ने उनके खलिहान में रखे लगभग दस बीघा धान के दो बड़े पुंजों में आग लगा दी। देखते ही देखते आग ने विकराल रूप धारण कर लिया। ग्रामीणों ने घटना की जानकारी खुदागंज थाना पुलिस को दी, जिसके बाद पुलिस दल

अग्निशमन वाहन के साथ मौके पर पहुंचा और ग्रामीणों की सहायता से काफी मशक्कत के बाद आग पर काबू पाया। किसान उपेंद्र यादव के अनुसार, आग लगने के कारण धान पूरी तरह जलकर नष्ट हो गया है जिससे उन्हें भारी आर्थिक नुकसान उठाना पड़ा है। उन्होंने इस संबंध में खुदागंज थाना में अज्ञात बदमाशों के खिलाफ लिखित आवेदन देकर प्राथमिकी दर्ज कराने की मांग की है। ग्रामीणों ने घटनास्थल पर संवेदना व्यक्त करते हुए दोषियों पर कड़ी कार्रवाई की मांग की। घटना के बाद क्षेत्र में दहशत व आक्रोश बना हुआ है।

नये वर्ष में हरनौत को मिलेगा तीन तल्ला आधुनिक सीएचसी अस्पताल



हरनौत (अपना नालंदा)। प्रखंडवासियों के लिए नए वर्ष 2026 की शुरुआत स्वास्थ्य सुविधाओं के विस्तार के साथ होगी। क्षेत्र को 7.69 करोड़ की लागत से निर्मित हो रहे तीन तल्ला सामुदायिक स्वास्थ्य केंद्र (सीएचसी) का उपहार मिलने जा रहा है। निर्माण कार्य बिहार मेडिकल सर्विस एंड इंफ्रास्ट्रक्चर कॉर्पोरेशन लिमिटेड (बीएमएसआईसीएल) की देखरेख में प्रसाद एसोसिएट्स द्वारा किया जा रहा है। यह अस्पताल 96 डिसमिल भूमि पर बन रहा है, जिसकी लंबाई उत्तर-दक्षिण दिशा में 200 फीट तथा चौड़ाई पूर्व-पश्चिम दिशा में 150 फीट होगी। साइट इंजीनियर अजीत कुमार के अनुसार लगभग 65 प्रतिशत निर्माणकार्य पूरा हो चुका है तथा इसे अप्रैल 2026 तक पूर्ण करने का लक्ष्य है। भवन में ड्रेनेज, सीवेज, पाथ-वे, रैंप सहित अन्य आधारभूत व्यवस्थाओं के साथ सभी तीन तल पर आधुनिक सुविधाएं उपलब्ध होंगी।

अस्पताल परिसर में कुल 20 एयर कंडीशनर लगाए जाएंगे, जो प्रभारी कक्ष, बीएचएम-बीसीएम कक्ष, ओटी, विभिन्न ओपीडी कक्षों एवं सभागार में स्थापित होंगे। प्रभारी चिकित्सा पदाधिकारी डॉ. राजीव रंजन सिन्हा तथा बीएचएम कृष्ण कुमार मुरारी ने बताया कि इनडोर वाई में 30 बेड की व्यवस्था होगी तथा शिशु रोग, स्त्री रोग, हड्डी, सर्जरी सहित अन्य विशेषज्ञ डॉक्टरों की तैनाती की जाएगी। इससे इलाज के लिए अब मरीजों को सदर अस्पताल या अन्य शहरों की तरफ नहीं जाना पड़ेगा। एक्स-रे, जांच केंद्र समेत विभिन्न सेवाएं इसी भवन में उपलब्ध होंगी। जदयू जिला उपाध्यक्ष अनिल कुमार एवं प्रखंड अध्यक्ष रविकांत कुमार ने बताया कि विधायक हरिनारायण सिंह ने स्थानीय मांग के बाद विधानसभा में सीएचसी निर्माण का मुद्दा उठाया था। तत्पश्चात मार्च 2024 में सांसद कौशलेंद्र कुमार एवं विधायक ने संयुक्त रूप से भवन की आधारशिला रखी थी।

थरथरी में बड़ा हादसा टला, एफसीआई चावल लदा ट्रक पेड़ से टकराया

थरथरी (अपना नालंदा)। मंगलवार की देर शाम थरथरी में एक बड़ा हादसा टल गया, जब मुहाने नदी पुल पार कर हिलसा की ओर आ रहा एफसीआई चावल लदा ट्रक अचानक अनियंत्रित हो गया और थरथरी प्राथमिक स्वास्थ्य केंद्र के सामने सड़क किनारे स्थित बरगद के पेड़ से जा टकराया।

हादसे में ट्रक चालक बाल-बाल बच गया। प्रत्यक्षदर्शियों ने बताया कि यदि ट्रक पेड़ से नहीं टकराता तो वह सीधे सड़क किनारे लगे ठेलों और दुकानों में जा घुसता, जिससे भारी जानमाल की क्षति हो सकती थी। स्थानीय लोगों के अनुसार घटना स्थल दिन में अत्यधिक भीड़भाड़ वाला क्षेत्र है, ऐसे में दुर्घटना गंभीर रूप ले सकती थी।

जदयू आभार समारोह में कार्यकर्ताओं का सम्मान, सदस्यता अभियान शुरू



सुजीत कुमार

पटना (अपना नालंदा)। जदयू प्रदेश कार्यालय स्थित कर्पूरी सभागार में पटना ग्रामीण/महानगर द्वारा “कार्यकर्ता आभार समारोह सह सदस्यता अभियान (2025-28)” का आयोजन किया गया। इस दौरान एनडीए की ऐतिहासिक जीत में अहम भूमिका निभाने वाले कार्यकर्ताओं को अंगवस्त्र देकर सम्मानित किया गया। साथ ही सदस्यता अभियान को सफल बनाने के लिए दिशा-निर्देश दिए गए। कार्यक्रम में मुख्य अतिथि जदयू के प्रदेश अध्यक्ष सह विधायक उमेश सिंह कुशवाहा एवं बिहार सरकार के मंत्री श्रवण कुमार मौजूद रहे। अध्यक्षता पटना ग्रामीण अध्यक्ष अशोक कुमार सिंह तथा मंच संचालन महानगर अध्यक्ष आसिफ कमाल ने किया। अपने संबोधन में उमेश सिंह कुशवाहा ने कहा कि कार्यकर्ताओं की मेहनत और निष्ठा से ही

एनडीए की प्रचंड जीत संभव हुई। उन्होंने कहा कि सदस्यता अभियान में एक करोड़ से अधिक सदस्य जोड़ने का लक्ष्य निर्धारित है, जिसे समय सीमा के भीतर प्राप्त किया जाएगा।

मंत्री श्रवण कुमार ने कहा कि कार्यकर्ताओं के समर्पण की बदौलत एनडीए को बड़ी सफलता मिली है। नीतीश सरकार बिहार को देश के शीर्ष पाँच राज्यों में शामिल करने को प्रतिबद्ध है।

इस मौके पर श्याम रजक, नीरज कुमार सहित कई वक्ताओं ने कार्यकर्ताओं को पार्टी की असली ताकत बताते हुए नीतीश कुमार के नेतृत्व में विकसित बिहार निर्माण का संकल्प दोहराया। कार्यक्रम में अनेक विधायकों, पदाधिकारियों एवं कार्यकर्ताओं की उपस्थिति रही।

उपमुख्यमंत्री सम्राट चौधरी बोले- एक करोड़ रोजगार देकर बदलेंगे बिहार की तस्वीर



सुजीत कुमार

पटना (अपना नालंदा)। बिहार के उपमुख्यमंत्री सम्राट चौधरी ने कहा कि राज्य सरकार युवाओं को एक करोड़ सरकारी नौकरी और रोजगार उपलब्ध कराने के लक्ष्य के साथ कार्य कर रही है। उन्होंने बताया कि युवाओं को कौशल युक्त बनाने और रोजगार के नए अवसर प्रदान करने हेतु जननायक कर्पूरी ठाकुर कौशल विकास विश्वविद्यालय की स्थापना की गई है। सरकार का उद्देश्य है कि बिहार के युवा मजदूरी के लिए नहीं, बल्कि सम्मानजनक रोजगार एवं बेहतर अवसरों के लिए देश-विदेश में जाएं। यह प्रधानमंत्री नरेंद्र मोदी का भी संदेश है। उपमुख्यमंत्री सम्राट चौधरी ने पटना में आयोजित कुशल युवा सम्मेलन 2025 की सराहना करते हुए कहा कि बीते नौ वर्षों में इस मंच के माध्यम से मुख्यमंत्री नीतीश

कुमार और प्रधानमंत्री मोदी के सपनों को साकार करने का प्रयास किया गया है। इसी दौरान 32 लाख युवाओं को कौशल प्रशिक्षण देकर रोजगार के योग्य बनाया गया है। उन्होंने बताया कि एनडीए ने 2020 में 10 लाख सरकारी नौकरियां एवं 10 लाख रोजगार देने का वादा किया था, जिसमें पिछले पांच वर्षों में 52 लाख लोगों को नौकरी और रोजगार उपलब्ध कराए गए। अब सरकार ने नए लक्ष्य के रूप में एक करोड़ रोजगार देने की दिशा में कदम बढ़ाया है। उन्होंने कहा कि बिहार तेजी से प्रगति कर रहा है। राज्य में कोऑपरेटिव मॉडल, उद्योग, डिफेंस कॉरिडोर एवं चीनी मिलों की स्थापना से युवाओं के लिए संभावनाएं बढ़ रही हैं। आने वाले पांच वर्षों में 25 नई चीनी मिलें स्थापित की जाएंगी। PPP मोड से जनता की भागीदारी भी बढ़ाई जा रही है।

भूमि विवाद समाधान पर जोर, विजय सिन्हा बोले- जनता को मिले त्वरित राहत



सुजीत कुमार

पटना (अपना नालंदा)। राजस्व एवं भूमि सुधार विभाग की सेवाओं को आम नागरिकों के लिए सरल, पारदर्शी और समयबद्ध बनाने के उद्देश्य से आयोजित भूमि सुधार जनकल्याण संवाद कार्यक्रम में बुधवार को सहरसा स्थित प्रेक्षागृह में उपमुख्यमंत्री सह राजस्व मंत्री विजय कुमार सिन्हा ने विभागीय अधिकारियों और जनता को संबोधित किया। उन्होंने कहा कि भूमि से जुड़ी समस्याएँ सबसे अधिक पीड़ादायक होती हैं और राज्य सरकार इनके समाधान के लिए लगातार सुधारवादी कदम उठा रही है।

उन्होंने बताया कि भूमि सुधार जनकल्याण संवाद की शुरुआत 12 दिसंबर को पटना से हुई थी तथा अब तक लखीसराय, मुजफ्फरपुर, पूर्णिया व सहरसा में कार्यक्रम हो चुका है। अगला संवाद 5 जनवरी को भागलपुर में आयोजित होगा। उपमुख्यमंत्री ने कहा कि 1 जनवरी 2026 से राजस्व अभिलेखों

की सत्यापित नकल केवल ऑनलाइन उपलब्ध होगी। नगर निकाय क्षेत्रों में वंशावली निर्गत करने की सुविधा भी अंचल अधिकारियों द्वारा प्रदान की जाएगी। एससी/एसटी पर्चाधारियों को जमीन पर दखल दिलाने के लिए ऑपरेशन भूमि दखल देहानी की शुरुआत की गई है। परिमार्जन प्लस मामलों का निपटारा समयबद्ध तरीके से 15 से 75 कार्य दिवस के भीतर किया जाएगा। पुराने दाखिल-खारिज एवं परिमार्जन मामलों के निष्पादन हेतु 15 जनवरी तक विशेष अभियान चल रहा है। भूमि विवादों के समाधान के लिए हर शनिवार अंचल कार्यालय में जनता दरबार लगेगा। उन्होंने राजस्व कर्मचारियों को पंचायत स्तर पर बैठने, ई-मापी रिपोर्ट उसी दिन अपलोड करने, गलत जमाबंदी पर कार्रवाई एवं लैंड बैंक निर्माण जैसे निर्देश भी दिए। कार्यक्रम में बड़ी संख्या में अधिकारी व आमजन उपस्थित रहे।

पटना जू में चलेगी टॉय ट्रेन, कैमूर टाइगर रिजर्व को मिली मंजूरी: मंत्री



सुजीत कुमार

पटना (अपना नालंदा)। पर्यावरण, वन एवं जलवायु परिवर्तन विभाग द्वारा बुधवार को संजय गांधी जैविक उद्यान, पटना में प्रेस कॉन्फ्रेंस आयोजित की गई। विभागीय मंत्री डॉ. प्रमोद कुमार ने बैठक की अध्यक्षता करते हुए वन्यजीव संरक्षण, ईको-टूरिज्म और हरित विकास को लेकर कई महत्वपूर्ण घोषणाएँ कीं। उन्होंने जानकारी दी कि जल्द ही पटना जू में बच्चों के लिए ‘छुकछुक’ टॉय ट्रेन की शुरुआत की जाएगी, जिससे पर्यटकों को जू भ्रमण का नया अनुभव मिलेगा। किसानों की फसल को नुकसान पहुंचाने वाले घोड़प्रास की समस्या पर मंत्री ने कहा कि अब इन पर सख्त कार्रवाई होगी। डीएफओ स्तर से शूटिंग की अनुमति मिलेगी और एक बार में 50 तक शूट करने की स्वीकृति रहेगी। शूटर को 750

रुपये तथा शव निस्तारण करने वालों को 1250 रुपये दिए जाएंगे। वन्यजीव संरक्षण के क्षेत्र में बड़ी उपलब्धि के रूप में कैमूर वन्यप्राणी आश्रयणी को टाइगर रिजर्व का दर्जा मिला है। इससे जैव विविधता संरक्षण के साथ पर्यटन को बढ़ावा मिलेगा। पीसीसीएफ (हॉफ) पी.के. गुप्ता ने बताया कि बगहा में रिप्टाइल्स इन्क्यूबेशन कम इंटरप्रिटेशन सेंटर भी बनाया जाएगा। मंत्री ने बताया कि बिहार में इस वर्ष तीन नए रामसर साइट घोषित होने के बाद अब कुल छह रामसर स्थल हो गए हैं। साथ ही पटना से डोभी तक ग्रीन कॉरिडोर बनाने की योजना है, जिसके तहत राजमार्ग किनारे फलदार सहित विभिन्न प्रजाति के वृक्ष लगाए जाएंगे। मुख्यमंत्री के निर्देश पर राज्य के 20 स्थलों पर ईको-टूरिज्म भी विकसित किया जाएगा।